

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಸದಾಶಿವಾಭಿನವನೃಸಿಂಹಭಾರತೀ ಕೃತಂ  
॥ ಶ್ರೀ ಪದ್ಮನಾಭಸ್ತೋತ್ರಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ ಪದ್ಮನಾಭಸ್ತೋತ್ರಂ ||

ಪದ್ಮನಾಭ ಕರುಣಾಮೃತರಾಶೇ

ಸದ್ಮಹೇತುಲವಶೂನ್ಯಕೃಪಾಯಾಃ |

ಛದ್ಮಹಾರಿತಮಹಾಬಲಿಸಂಪದ್ -

ವಿದ್ಮ ಏವ ತವ ವೀರ್ಯಮನಂತಂ || 1 ||

ನಾಭ್ಯಾಃ ಸರಸ್ವೇನ ಹಿ ವರ್ಣನಂ ತು

ಸತ್ಯಂ ತದಾ ಸ್ಯಾತ್ಕಿಲ ಪದ್ಮನಾಭ |

ಯದಾ ತ್ವದೀಯಂ ವಿಷಯೀಕರೋತಿ

ನಾಭಿಂ ನ ಚೇದ್ಯಾತಿ ಕಥಂ ಪ್ರಮಾತ್ವಂ || 2 ||

ನಾಭೀಪದ್ಮೇ ಪುತ್ರಂ

ವಕ್ಷಸಿ ಕಾಂತಾಂ ಚ ಸಂದಧತ್ತಾಂತಃ |

ಸ್ವಪಿಷಿ ಸದಾ ಕಿಂ ವಿಷ್ಣೋ

ನಮ್ರಾಯಾಸ್ಮೈ ದ್ರುತಂ ಬ್ರೂಹಿ || 3 ||

ಪಾಪಾಬ್ಧೌ ಬಡವಾನಲಸ್ಯ ಹಿ ಶಿಖಾ ಜಾಡ್ಯಾಂಧಕಾರೇ ರವಿಃ

ಭಾಗ್ಯಾಬ್ಧೌ ಶರದಿಂದುಪಂಕ್ತಿರಮಲಾ ತ್ವನ್ನಾಮಸಂಕೀರ್ತನಂ |

ಭಕ್ತಾನಾಂ ಪರಿಪೋಷಣೇ ಚ ಜನನೀ ಸ್ವಾತ್ಮಾವಬೋಧೇ ಪಿತಾ

ಕಸ್ತಸ್ಮಾದ್ವಿಮುಖೋ ಭವೇದ್ಭುವಿ ನರೋ ನೋ ಚೇನ್ಮಹಾಪಾಪಭಾಕ್ || 4 ||

ಕ್ಷೀರಾಂಭೋನಿಧಿರಾಜಮಾನಘನಿರಾಣ್ಮಧ್ಯೇ ಶಯಾನಾ ಸದಾ

ಲಕ್ಷ್ಮೀಪಾನಿಪಯೋಜಮರ್ದಿತಪದಾ ಕಾರುಣ್ಯವಾರಾನ್ನಿಧಿಃ |

ಕುರ್ವಾಣಾ ಮಧುನಾ ಚ ಕೈಟಭಯುಜಾ ಯುದ್ಧಂ ಚ ದೋರ್ಭ್ಯಾಂ ಮುಹುಃ

ಮುದ್ರಾ ಕಾಚನ ಮುಕ್ತಿದಾನಕುಶಲಾ ನಿದ್ರಾತಿ ಜಾಗರ್ತಿ ವಾ || 5 ||

ಪದ್ಮನಾಭ ತವ ಪಾದಸರೋಜಾ -  
 ಸಕ್ತಚಿತ್ತಮವನೀಪತಿಮೇನಂ |  
 ಪಾಹಿ ಸಾಶ್ರಿತಸಬಂಧುಸವಿದ್ವಲ್ -  
 ಲೋಕಮಾದರಭರೇಣ ಸರಾಷ್ಟ್ರಂ || 6 ||

ಸಾಮೋದಂ ಪ್ರದಿಶಂತು ವಂಚಿಕುಲಭೂಮೂಲಕ್ಷರಾಜಾಯ ವಾಗ್ -  
 ದೇವೀಚಂದ್ರಕಲಾಧರೇಭವದನಾಃ ಕಾರುಣ್ಯವಾರಾಶಯಃ |  
 ದೀರ್ಘಾಯುದ್ಯುಧಗಾತ್ರತಾಮಲಯಶಾಂಸ್ಯಾಚಂದ್ರತಿಗ್ಮಾಂಶುಭಂ  
 ಧರ್ಮಾಧ್ವನ್ಯಧಿಕಾಂ ಪ್ರವೃತ್ತಿಮಚಲಾಮಚ್ಛಿನ್ನಸತ್ಸಂತತಿಂ || 7 ||

ಪಾಯಾಸುರ್ಜಗದಂಬಕೇಂದುವಿಲಸಚ್ಛೀರ್ಷೇಭವಕ್ತ್ರಾಃ ಸದಾ  
 ರಾಜ್ಞೌ ಕೇರಲದೇಶಭಾಗ್ಯಲತಿಕೇ ಕಾರುಣ್ಯಯುಗ್ಭಿರ್ಮುಢಾ |  
 ದೃಗ್ಭಿಃ ಪಾದವಿನಮ್ರಸೌಖ್ಯವಿತತೇಃ ಸಂಪಾದಿಕಾಭಿರ್ಜವಾದ್ -  
 ದತ್ತ್ವಾ ಸಂತತಿಮಾಶು ಸದ್ಗುಣಯುತಾಮಾರೋಗ್ಯದೀರ್ಘಾಯುಷೀ || 8 ||

ಮೋಚಿತಃ ಕಿಂ ಗಜಾಧೀಶ ಪದ್ಮನಾಭೇನ ಸತ್ವರಂ |  
 ದೃಢಭಾವನಯಾ ತಸ್ಯ ಪದ್ಮನಾಭೋಽಭವದ್ಗಜೇಟ್ || 9 ||

ಶ್ರೀಭೂಮಿಪಾಣಿಸರಸೀರುಹಸೇವಿತಾಂಘ್ರೇ  
 ಶ್ರೀವತ್ಸಕೌಸ್ತುಭಧರ ಪ್ರಣತಾರ್ತಿಹಾರಿನ್ |  
 ಶ್ರೀಕಂಠಮಿತ್ರ ದಿನನಾಥಸುಧಾಂಶುನೇತ್ರ  
 ಶ್ರೀಪದ್ಮನಾಭ ಮಮ ದೇಹಿ ಪದಾವಲಂಬಂ || 10 ||

ನಾಗೇಂದ್ರಭೋಗಶಯನ ಪ್ರಣತಾಲಿವಾಂಘಾ -  
 ಸಂಪೂರಣಾಮರತರೋ ವಿಧಿಯೋನಿನಾಭೇ |  
 ನಾಕಾಧಿಪಾದಿಪರಿಪೂಜಿತಪಾದಪದ್ಮ  
 ಶ್ರೀಪದ್ಮನಾಭ ಮಮ ದೇಹಿ ಕರಾವಲಂಬಂ || 11 ||

ಕಮಲಾಕರಪದ್ಮಪೂಜಿತಂ

ಕರುಣಾದುಗ್ಧಪಯೋಧಿಮಧ್ಯಗಂ |

ಭುಜಗಾಧಿಪಭೋಗಶಾಯಿನಂ

ಕಲಯೇ ಕಂಚನ ದೇವಸತ್ತಮಂ || 12 ||

|| ಶ್ರೀ ಪದ್ಮನಾಭಸ್ತೋತ್ರಂ ಸಮಾಪ್ತಂ ||